


---

Shattrimshatsamvara Stuti

ಷಟ್ತ್ರಿಂಶತ್ಸಂವರಸ್ತುತಿಃ

Document Information



---

Text title : Shattrimshatsamvara Stuti

File name : ShaTtriMshatsaMvarastutiH.itx

Category : misc, buddha, stuti

Location : doc\_z\_misc\_general

Transliterated by : DSBC staff

Proofread by : Miroj Shakya

Acknowledge-Permission: Prof. Miroj Shakya, Text Nagarjuna Institute of Exact Methods,  
Digital Sanskrit Buddhist Canon Project, University of the West <https://www.dsbcproject.org/>  
Latest update : March 8, 2025

Send corrections to : [sanskrit at cheerful dot c om](mailto:sanskrit at cheerful dot c om)

---

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

**Please help to maintain respect for volunteer spirit.**

---

Please note that proofreading is done using Devanagari version and other language/scripts are generated using **sanscript**.

---

March 8, 2025

*sanskritdocuments.org*

---

## ಷಟ್ತ್ರಿಂಶತ್ಸಂವರಸ್ತುತಿಃ



ಶ್ರೀಸಂವರಂ ಮಹಾವೀರಂ ವಾರಾಹೀಂ ಚಾಪಿ ಯೋಗಿನೀಂ .  
ನಮಾಮಿ ಸರ್ವಭಾವೇನ ಯೋಗಿನೀಜಾಲನಾಯಕಂ .. 1..  
ಡಾಕಿನೀಂ ಚ ತಥಾ ಲಾಮಾಂ ಖಂಡರೋಹಾಂ ಚ ರೂಪಿಣೀಂ .  
ಚತುರೋಽಮೃತಭಾಂಡಾಂಶ್ಚ ಬೋಧಿಚಿತ್ತೇನ ಪೂರಿತಾನ್ .. 2..  
ಪುಲ್ಲೀರಮಲಯೋದ್ಭೂತಂ ಖಂಡಕಪಾಲಸಂವರಂ .  
ಪ್ರಚಂಡಾಲಿಂಗಣಂ ವೀರಂ ನಮಾಮಿ ಶಿರಸಿ ಸ್ಥಿತಂ .. 3..  
ಜಾಲಂಧರಾತ್ಮಮುತ್ಪನ್ನಂ ಮಹಾಕಂಕಾಲಸಂವರಂ .  
ಚಂಡಾಲ್ಯಾಲಿಂಗಣಂ ವೀರಂ ಶಿಖಾದೇಶೇ ಸ್ಥಿತಂ ನಮೇ .. 4..  
ಓಡಿಯಾನಾತ್ಮಮುದ್ಭೂತಂ ಕಂಕಾಲನಾಮ ಸಂವರಂ .  
ಪ್ರಭಾವತೀಸಮಾಪನ್ನಂ ಸವ್ಯಕರ್ಣಸ್ಥಿತಂ ನಮೇ .. 5..  
ಅರ್ಬುದಪೀಠಮಧ್ಯಸ್ಥಂ ಸಂವರಂ ವಿಕಟದಂಷ್ಟ್ರಿಣಂ .  
ಮಹಾನಾಸಾಸಮಾಪನ್ನಂ ಪೃಷ್ಠದೇಶೇ ಸ್ಥಿತಂ ನಮೇ .. 6..  
ಗೋದಾವರೀಸಮುದ್ಭೂತಂ ಸುರಾವೀರಿಣಸಂವರಂ .  
ಸಂಪುಟಂ ವೀರಮತ್ಯಾಖ್ಯಾ ವಾಮಕರ್ಣಸ್ಥಿತಂ ನಮೇ .. 7..  
ರಾಮೇಶ್ವರೋದ್ಭವಂ ವೀರಮಮಿತಾಭಾಖ್ಯಸಂವರಂ .  
ಖರ್ವರೋಸಂಪುಟಂ ನಾಥಂ ಭ್ರುವೋರ್ಮಧ್ಯಸ್ಥಿತಂ ನಮೇ .. 8..  
ದೇವೀಕೋಟೋದ್ಭವಂ ನಾಥಂ ವಜ್ರಪ್ರಭಾಖ್ಯಸಂವರಂ .  
ಲಂಕೇಶ್ವರೀಸಮಾಪನ್ನಂ ನಮಾಮಿ ನೇತ್ರಕೋಣಗಂ .. 9..  
ಮಾರವಾಖ್ಯಾತ್ಮಮುತ್ಪನ್ನಂ ವಜ್ರದೇಹಾಖ್ಯಸಂವರಂ .  
ದ್ರುಮಚ್ಛಾಯಾಸಮಾಪನ್ನಂ ನಮಾಮಿ ಸ್ಕಂಧದೇಶಗಂ .. 10..  
ಕಾಮರೂಪೋದ್ಭವಂ ವೀರಮಂಗುಲಿಕಾಖ್ಯಸಂವರಂ .  
ಐರಾವತೀಸಮಾಪನ್ನಂ ನಮಾಮಿ ಕಕ್ಷದೇಶಗಂ .. 11..  
ಓಕಾರಸ್ಥಾನಸಂಜಾತಂ ವಜ್ರಜಟಿಲಸಂವರಂ .  
ಭೈರವಾಲಿಂಗಣಂ ವೀರಂ ತನುಯುಗೋದ್ಭವಂ ನಮೇ .. 12..  
ತ್ರಿಶಕುನ್ಯದ್ಭವಂ ನಾಥಂ ಮಹಾವೀರಾಖ್ಯಸಂವರಂ .  
ವಾಯುವೇಗಾಸಮಾಪನ್ನಂ ನಾಭಿದೇಶಸ್ಥಿತಂ ನಮೇ .. 13..

ಕೌಶಲಾಯಾಂ ಸಮುದ್ಭೂತಂ ವಜ್ರಹೂಂಕಾರಸಂವರಂ .  
 ಸುರಾಭಕ್ಷೀಸಮಾಪನ್ನಂ ನಮಾಮಿ ನಾಸಿಕಾಗ್ರಜಂ .. 14..  
 ಕಲಿಂಗಪೀಠಸಂಜಾತಂ ಸುಪ್ರಭಾನಾಮ ಸಂವರಂ .  
 ಶ್ಯಾಮಾದೇವೀ ಸಮಾಪನ್ನಂ ನಮಾಮಿ ಮುಖಭಾಗಜಂ .. 15..  
 ಲಂಪಾಕಸ್ಥಾನಸಂಭೂತಂ ವಜ್ರಪ್ರಭಾಖ್ಯಸಂವರಂ .  
 ಸುಭದ್ರಾಲಿಂಗಣಂ ವೀರಂ ಕಂಠದೇಶೋದ್ಭವಂ ನಮೇ .. 16..  
 ಕಾಂಚ್ಯಾಖ್ಯಪೀಠಸಂಜಾತಂ ಮಹಾಭೈರವಸಂವರಂ .  
 ಹಯಕರ್ಣಾಸಮಾಪನ್ನಂ ನಮಾಮಿ ಹೃದಿಮಧ್ಯಗಂ .. 17..  
 ಹಿಮಾಲಯೋದ್ಭವಂ ವೀರಂ ವಿರೂಪಾಕ್ಷಾಖ್ಯಸಂವರಂ .  
 ಖಗಾನನಾಸಮಾಪನ್ನಂ ಮೇಢ್ರಸ್ಥಾನಗತಂ ನಮೇ .. 18..  
 ಪ್ರೇತಪುರ್ಯಾಂ ಸಮುದ್ಭೂತಂ ಮಹಾಬಲಾಖ್ಯಸಂವರಂ .  
 ಚಕ್ರವೇಗಾಸಮಾಪನ್ನಂ ಲಿಂಗಸ್ಥಾನಗತಂ ನಮೇ .. 19..  
 ಗುಹದೇಶಾತ್ಸಮುದ್ಭೂತಂ ರತ್ನವಜ್ರಾಖ್ಯಸಂವರಂ .  
 ಖಂಡರೋಹಾಸಮಾಪನ್ನಂ ನಮಾಮಿ ಗುದಮಧ್ಯಗಂ .. 20..  
 ಸೌರಾಷ್ಟ್ರದೇಶಸಂಭೂತಂ ಹಯಗ್ರೀವಾಖ್ಯಸಂವರಂ .  
 ಶೌಂಡಿನ್ಯಾಲಿಂಗಣಂ ವೀರಂ ನಮಾಮಿ ಉರುಮಧ್ಯಗಂ .. 21..  
 ಸುವರ್ಣದ್ವೀಪಸಂಜಾತಮಾಕಾಶಗರ್ಭಸಂವರಂ .  
 ಚಕ್ರವರ್ಮೀಸಮಾಪನ್ನಂ ಜಂಘಾಮಧ್ಯಗತಂ ನಮೇ .. 22..  
 ನಗರಪೀಠಮಧ್ಯಸ್ಥಂ ಶ್ರೀಹೇರುಕಾಖ್ಯಸಂವರಂ .  
 ಸುವೀರಾಲಿಂಗಣಂ ವೀರಂ ನಮಾಮ್ಯಂಗುಲಿವರ್ತಿನಂ .. 23..  
 ಸಿಂಧುದೇಶಸಮುದ್ಭೂತಂ ಪದ್ಮನೃತ್ಯಾಖ್ಯಸಂವರಂ .  
 ಮಹಾಬಲಾಸಮಾಪನ್ನಂ ಪಾದಪೃಷ್ಠಗತಂ ನಮೇ .. 24..  
 ಮರುತೀಪೀಠಸಂಜಾತಂ ವೈರೋಚನಾಖ್ಯಸಂವರಂ .  
 ಚಕ್ರವರ್ತಿನೀಸಮಾಪನ್ನಂ ನಮಾಮ್ಯಂಗುಷ್ಠಮಧ್ಯಗಂ .. 25..  
 ಕುಲತಾಯಾಃ ಸಮುದ್ಭೂತಂ ವಜ್ರಸತ್ತ್ವಾಖ್ಯಸಂವರಂ .  
 ಮಹಾವೀರ್ಯಾಸಮಾಪನ್ನಂ ಜಾನುದ್ವಯಗತ ನಮೇ .. 26..  
 ಪೂರ್ವದ್ವಾರೇ ಸ್ಥಿತಂ ವೀರಂ ವಜ್ರಚಂಡಾಖ್ಯಸಂವರಂ .  
 ಕಾಕಾಸ್ಯಾಲಿಂಗಣಂ ವೀರಂ ನಮಾಮಿ ಸುರನಾಯಕಂ .. 27..  
 ಉತ್ತರದ್ವಾರಮಧ್ಯಸ್ಥಂ ವಜ್ರಾನಲಾಖ್ಯಸಂವರಂ .  
 ಉಲೂಕಾಸ್ಯಾಸಮಾಪನ್ನಂ ನಮಾಮಿ ಯಕ್ಷನಾಯಕಂ .. 28..  
 ಪಶ್ಚಿಮದ್ವಾರಮಧ್ಯಸ್ಥಂ ವಜ್ರೋಷ್ಣೀಷಾಖ್ಯಸಂವರಂ .  
 ಶ್ವಾನಾಸ್ಯಾಸಂಪುಟಂ ವೀರಂ ನಮಾಮಿ ಪನ್ನಗಾಧಿಪಂ .. 29..

ದಕ್ಷಿಣದ್ವಾರಮಧ್ಯಸ್ಥಂ ವಜ್ರಕುಂಡಲಿಸಂವರಂ .  
ಶೂಕರಾಸ್ಯಾಸಮಾಪನ್ನಂ ನಮಾಮಿ ಯಮನಾಯಕಂ .. 30..  
ಆಗ್ನೇಯದಿಗ್ವಿಮಾತ್ರಸ್ಥಂ ವಜ್ರಯಕ್ಷಾಖ್ಯಸಂವರಂ .  
ಯಮದಾಢೀಸಮಾಪನ್ನಂ ನಮಾಮಿ ವಹ್ನಿನಾಯಕಂ .. 31..  
ನೈಋತ್ಯದಿಗ್ವಿಭಾಷಸ್ಥಂ ವಜ್ರಕೀಲಾಖ್ಯಸಂವರಂ .  
ಯಮದೂತೀಸಮಾಪನ್ನಂ ನಮಾಮಿ ರಾಕ್ಷಸಾಧಿಪಂ .. 32..  
ವಾಯವ್ಯದಿಗ್ವಿಭಾಗಸ್ಥಂ ವಜ್ರಮಹಾಬಲಾಹ್ವಯಂ .  
ಯಮದಂಷ್ಟ್ರೀಸಮಾಪನ್ನಂ ನಮಾಮಿ ಪವನಾಧಿಪಂ .. 33..  
ಈಶಾನದಿಗ್ವಿಭಾಗಸ್ಥಂ ವಜ್ರಭೀಷಣಸಂವರಂ .  
ಯಮಮಥನೀಸಮಾಪನ್ನಂ ನಮಾಮಿ ಭೂತನಾಯಕಂ .. 34..  
ಏತಾದೇವಾನ್ ನಮಸ್ಯಾಮಿ ದಿಗ್ವಿದಿಕ್ಷು ಸುಸಂಸ್ಥಿತಾನ್ .  
ವೀರಾನ್ ವೀರೇಶ್ವರೀಃ ಸರ್ವಾ ಹೇರುಕಂ ಪರಮೇಶ್ವರಂ .. 35..  
ಸಹಜಾನಂದಾತ್ಮಕಂ ದೇವಂ ವಿಶುದ್ಧಂ ತಾಂಡವಾನ್ವಿತಂ .  
ಡಾಕಿನೀಜಾಲಮಧ್ಯಸ್ಥಂ ಪ್ರತ್ಯಾತ್ಮವೇದ್ಯಗೋಚರಂ .. 36..  
ಸ್ತುತೈದಂ ದೇವತೀಚಕ್ರಂ ಯನ್ಮಯೋಪಾರ್ಜಿತಂ ಶುಭಂ .  
ತೇನ ಪುಣ್ಯೇನ ಲೋಕೋಽಸ್ತು ವಜ್ರಡಾಕಪರಾಯಣಃ .. 37..  
ಇತಿ ಶ್ರೀ ಷಟ್ತ್ರಿಂಶತ್ಸಂವರಗಣಚಕ್ರಮಂಡಲಸ್ತುತಿಃ ಸಮಾಪ್ತಾಃ ..

---

*Shattrimshatsamvara Stuti*

pdf was typeset on March 8, 2025

---

Please send corrections to [sanskrit@cheerful.com](mailto:sanskrit@cheerful.com)

